

SSI ਕੈਲੀਫੋਰਨੀਆ ਵਿਚ

ਮਾਇਕ ਤੰਗੀ ਵਾਲੇ ਵਿਅਕਤੀ, ਜੋ 65 ਸਾਲ ਜਾਂ ਇਸ ਤੋਂ ਵੱਧ ਉਮਰ ਦੇ ਹਨ, ਜਾਂ ਉਹ ਲੋਕ, ਜੋ ਨੇਤਰਹੀਣ ਹਨ ਜਾਂ ਅਸਮਰਥ ਹਨ, ਭਾਵੇਂ ਉਹ ਕਿਸੇ ਵੀ ਉਮਰ ਦੇ ਹੋਣ (ਬੱਚੇ ਵੀ) ਫੈਡਰਲ ਸਰਕਾਰ ਤੋਂ ਮਾਸਿਕ ਨਕਦ ਰਕਮ ਲੈਣ ਦੇ ਹੱਕਦਾਰ ਹੋ ਸਕਦੇ ਹਨ। ਇਸ ਰਕਮ ਨੂੰ ਸਪਲੀਮੈਂਟਲ ਸਿਕਿਊਰਿਟੀ ਇਨਕਮ (SSI) ਕਿਹਾ ਜਾਂਦਾ ਹੈ।

ਤੁਸੀਂ SSI ਤਹਿਤ ਰਕਮ ਲੈਣ ਦੇ ਹੱਕਦਾਰ ਹੋ ਸਕਦੇ ਹੋ, ਜੇਕਰ ਤੁਹਾਡੀ ਬਹੁਤ ਥੋੜ੍ਹੀ ਆਮਦਨ ਹੈ ਜਾਂ ਕੋਈ ਆਮਦਨ ਨਹੀਂ, ਅਤੇ ਜੇ ਤੁਹਾਡੀ ਮਲਕੀਅਤ ਹੇਠਲੀਆਂ ਚੀਜ਼ਾਂ, ਜੇਕਰ ਤੁਸੀਂ ਇਕੱਲੇ ਹੋ, 2,000 ਡਾਲਰ ਤੋਂ ਘੱਟ ਮੁੱਲ ਦੀਆਂ ਹਨ, ਅਤੇ ਸ਼ਾਦੀਸ਼ੁਦਾ ਹੋਣ ਦੀ ਸੂਰਤ ਵਿਚ, 3,000 ਡਾਲਰ ਤੋਂ ਘੱਟ ਦੀਆਂ ਹਨ। ਅਸੀਂ ਤੁਹਾਡੇ ਘਰ ਦੇ ਮੁੱਲ ਨੂੰ ਇਸ ਵਿਚ ਨਹੀਂ ਗਿਣਦੇ। ਆਮ ਕਰ ਕੇ ਅਸੀਂ ਤੁਹਾਡੀ ਕਾਰ ਦਾ ਮੁੱਲ ਵੀ ਇਸ ਵਿਚ ਨਹੀਂ ਗਿਣਦੇ। ਹੋ ਸਕਦਾ ਹੈ ਕਿ ਅਸੀਂ ਕੁਝ ਹੋਰ ਚੀਜ਼ਾਂ ਦਾ ਮੁੱਲ ਵੀ ਇਸ ਵਿਚ ਸ਼ਾਮਲ ਨਾ ਕਰੀਏ। ਹੋਰ ਜਾਣਕਾਰੀ ਲਈ ਸਾਡੇ ਨਾਲ ਸੰਪਰਕ ਕਰੋ।

ਆਮਦਨ ਦੀਆਂ ਸਰਤਾਂ ਪੂਰੀਆਂ ਕਰਨ ਤੋਂ ਇਲਾਵਾ ਇਹ ਜ਼ਰੂਰੀ ਹੈ ਕਿ ਤੁਸੀਂ ਅਮਰੀਕਾ ਜਾਂ ਉੱਤਰੀ ਮੈਰਿਆਨਾ ਟਾਪੂਆਂ ਵਿਚ ਰਹਿੰਦੇ ਹੋਵੋ ਅਤੇ ਹੇਠ ਲਿਖੇ ਗਰੁੱਪਾਂ ਵਿਚੋਂ ਕਿਸੇ ਇਕ ਵਿਚ ਆਉਂਦੇ ਹੋਵੋ :

- ਅਮਰੀਕਾ ਦੇ ਵਸਨੀਕ ਜਾਂ ਨਾਗਰਿਕ
- ਕੁਝ ਅਮਰੀਕੀ ਇੰਡੀਅਨ ;
- ਕਾਨੂੰਨੀ ਤੌਰ 'ਤੇ ਸਥਾਈ ਵਸਨੀਕ ਜਿਨ੍ਹਾਂ ਕੋਲ 40 ਵਰਕ ਕਰੈਡਿਟ ਹੋਣ ;
- ਕੁਝ ਗੈਰ-ਨਾਗਰਿਕ ਜਿਨ੍ਹਾਂ ਨੇ ਫ਼ੌਜੀ ਸੇਵਾ ਕੀਤੀ ਹੋਵੇ, ਉਨ੍ਹਾਂ ਦੇ ਪਤੀ/ਪਤਨੀ ਜਾਂ ਕੁਆਰੇ ਆਸ਼੍ਰਿਤ ਬੱਚੇ ;
- ਕੁਝ ਗੈਰ-ਨਾਗਰਿਕ, ਜੋ ਕਾਨੂੰਨੀ ਤੌਰ 'ਤੇ ਅਮਰੀਕਾ ਵਿਚ ਰਹਿ ਰਹੇ ਹਨ, ਜੋ ਨੇਤਰਹੀਣ ਜਾਂ ਅਸਮਰਥ ਹਨ, ਜਾਂ ਜਿਨ੍ਹਾਂ ਨੂੰ 22 ਅਗਸਤ, 1996 ਨੂੰ SSI ਮਿਲ ਰਹੀ ਸੀ ; ਅਤੇ
- ਕੁਝ ਅਮੇਰੇਸੀਅਨ ਆਵਾਸੀ, ਕਿਉਂਕਿ ਅਤੇ ਹੋਇਤੀ ਤੋਂ ਆਏ ਲੋਕ, ਸਰਨਾਰਥੀ, ਪਨਾਹਗੀਰ ਜਾਂ ਉਹ ਵਿਅਕਤੀ ਜਿਨ੍ਹਾਂ ਨੂੰ ਵਾਪਸ ਆਪਣੇ ਦੇਸ਼ ਭੇਜਿਆ ਜਾਣਾ ਜਾਂ ਅਮਰੀਕਾ ਤੋਂ ਕੱਢਿਆ ਜਾਣਾ ਰੋਕ ਦਿੱਤਾ ਗਿਆ ਹੋਵੇ, ਅਤੇ ਜੋ ਆਵਾਸੀ ਦਾ ਦਰਜਾ ਦਿੱਤੇ ਜਾਣ ਦੀ ਤਾਰੀਖ ਤੋਂ ਬਾਅਦ ਸੱਤ ਸਾਲਾਂ ਤਕ ਹੱਕਦਾਰ ਹਨ।

ਗੈਰ-ਨਾਗਰਿਕਾਂ ਦੀ ਹੱਕਦਾਰੀ ਦੀਆਂ ਸਰਤਾਂ ਬਾਰੇ ਹੋਰ ਜਾਣਕਾਰੀ ਲਈ, ਸਪਲੀਮੈਂਟਲ ਸਿਕਿਊਰਿਟੀ ਇਨਕਮ ਫਾਰ ਨਾਨ-ਸਿਟੀਜ਼ਨਜ਼ (Supplemental Security Income for Noncitizens) (ਪਬਲੀਕੇਸ਼ਨ ਨੰਬਰ 05-11051) ਲਓ।

ਨਾਲੇ ਤੁਸੀਂ, ਹੋਰ ਮਾਲੀ ਸਹਾਇਤਾ ਲਈ, ਜਿਸ ਦੇ ਤੁਸੀਂ ਹੱਕਦਾਰ ਹੋਵੋ, ਜ਼ਰੂਰ ਅਰਜ਼ੀ ਦਿਓ।

ਭਾਵੇਂ ਕਿ ਸਮਾਜਕ ਸੁਰੱਖਿਆ ਦਫ਼ਤਰ ਵਲੋਂ ਇਹ ਪ੍ਰੋਗਰਾਮ ਚਲਾਇਆ ਜਾਂਦਾ ਹੈ, SSI ਅਤੇ ਸਮਾਜਕ ਸੁਰੱਖਿਆ ਇਕੋ ਨਹੀਂ ਹੈ। SSI ਅਦਾਇਗੀਆਂ ਲਈ ਰਕਮ ਅਮਰੀਕਨ ਖ਼ਜ਼ਾਨੇ ਦੇ ਜਨਰਲ ਫੰਡ ਵਿਚੋਂ ਆਉਂਦੀ ਹੈ, ਸਮਾਜਕ ਸੁਰੱਖਿਆ ਟ੍ਰਸਟ ਫੰਡ ਵਿਚੋਂ ਨਹੀਂ। ਕੈਲੀਫੋਰਨੀਆਂ ਰਾਜ, ਫੈਡਰਲ ਸਰਕਾਰ ਵਲੋਂ ਦਿੱਤੀ ਜਾਂਦੀ ਰਕਮ ਵਿਚ ਹੋਰ ਰਕਮ ਪਾਉਂਦਾ ਹੈ। SSI ਹੇਠ ਸਹਾਇਤਾ ਪ੍ਰਾਪਤ ਕਰਨ ਵਾਲਿਆਂ ਦੇ ਸੋਖ ਲਈ, ਕੈਲੀਫੋਰਨੀਆ ਰਾਜ ਅਤੇ ਫੈਡਰਲ ਸਰਕਾਰ ਵਿਚਕਾਰ ਫੈਡਰਲ ਰਕਮ ਵਿਚ ਹੋਰ ਰਕਮ ਪਾਏ ਜਾਣ ਲਈ ਸਹਿਮਤੀ ਹੋਈ ਹੋਈ ਹੈ। ਇਸ ਲਈ SSI ਹੇਠ ਸਹਾਇਤਾ ਪ੍ਰਾਪਤ ਕਰਨ ਵਾਲਿਆਂ ਨੂੰ ਹਰ ਮਹੀਨੇ ਦੇ ਪਹਿਲੇ ਹਫ਼ਤੇ ਅਮਰੀਕਾ ਸਰਕਾਰ ਵਲੋਂ ਅਦਾਇਗੀ ਕੀਤੀ ਜਾਂਦੀ ਹੈ, ਜਿਸ ਵਿਚ ਫੈਡਰਲ ਸਰਕਾਰ ਅਤੇ ਰਾਜ ਦੋਹਾਂ ਦੀ ਰਕਮ ਸ਼ਾਮਲ ਹੁੰਦੀ ਹੈ।

ਇਸ ਪੇਪਰ ਦੇ ਪਿਛਲੇ ਪਾਸੇ ਦਿੱਤੀ ਤਾਲਿਕਾ ਵਿਚ, ਵੱਖ-ਵੱਖ ਜੀਵਨ ਪ੍ਰਬੰਧਾਂ ਅਨੁਸਾਰ ਰਹਿਣ ਵਾਲੇ ਲੋਕਾਂ ਨੂੰ ਸਾਲ 2002 ਵਿਚ SSI ਸਹਾਇਤਾ ਤਹਿਤ ਮਿਲਣ ਵਾਲੀ ਵੱਧ ਤੋਂ ਵੱਧ ਮਾਸਿਕ ਰਕਮ ਦਰਸਾਈ ਗਈ ਹੈ।

ਡਾਕਟਰੀ ਸਹਾਇਤਾ

ਜੇ ਤੁਹਾਨੂੰ SSI ਸਹਾਇਤਾ ਮਿਲਦੀ ਹੈ, ਤਾਂ ਆਮ ਕਰਕੇ ਤੁਹਾਨੂੰ ਡਾਕਟਰੀ ਸਹਾਇਤਾ (Medi-Cal) ਆਪਣੇ ਆਪ ਮਿਲਦੀ ਹੈ। ਇਕ ਵੱਖਰੀ Medi-Cal ਦਰਖਾਸਤ ਦੇਣਾ ਜ਼ਰੂਰੀ ਨਹੀਂ। ਜੇ ਤੁਸੀਂ Medi-Cal ਸੰਬੰਧੀ ਕੋਈ ਸਵਾਲ ਪੁਛਣੇ ਹੋਣ, ਤਾਂ ਆਪਣੇ ਸਥਾਨਕ ਕਾਉਂਟੀ ਭਲਾਈ ਦਫ਼ਤਰ ਨਾਲ ਸੰਪਰਕ ਕਰੋ।

ਫੂਡ ਸਟੈਪਸ (ਖੁਰਾਕ ਸਹਾਇਤਾ)

ਕੈਲੀਫੋਰਨੀਆ ਵਿਚ SSI ਸਹਾਇਤਾ ਪ੍ਰਾਪਤ ਕਰਨ ਵਾਲੇ ਫੂਡ ਸਟੈਪਸ ਦੇ ਹੱਕਦਾਰ ਨਹੀਂ ਹਨ, ਕਿਉਂਕਿ ਇਹ ਰਾਜ, ਫੈਡਰਲ SSI ਅਦਾਇਗੀਆਂ ਵਿਚ ਉਸ ਵਲੋਂ ਪਾਈ ਜਾਣ ਵਾਲੀ ਰਕਮ ਵਿਚ ਫੂਡ ਸਟੈਪਸ ਜਾਰੀ ਕਰਨ ਦੀ ਬਜਾਏ ਵਾਧੂ ਰਕਮ ਸ਼ਾਮਲ ਕਰ ਦਿੰਦਾ ਹੈ।

ਪਰ ਤੁਹਾਨੂੰ ਫੂਡ ਸਟੈਪਸ ਮਿਲ ਸਕਦੀਆਂ ਹਨ :

- ਜਦੋਂ ਤੁਹਾਡੀ SSI ਸਹਾਇਤਾ ਲਈ ਅਰਜ਼ੀ ਵਿਚਾਰ-ਅਧੀਨ ਹੋਵੇ ;
- ਜੇ SSI ਸਹਾਇਤਾ ਲਈ ਤੁਹਾਡੀ ਅਰਜ਼ੀ ਨੂੰ ਮਨਜ਼ੂਰੀ ਨਹੀਂ ਦਿੱਤੀ ਜਾਂਦੀ ; ਜਾਂ
- ਜੇ ਤੁਸੀਂ ਕਿਸੇ ਹੋਰ ਰਾਜ ਵਿਚ ਚਲੇ ਜਾਂਦੇ ਹੋ।

ਫੂਡ ਸਟੈਪਸ ਬਾਰੇ ਹੋਰ ਜਾਣਕਾਰੀ ਲਈ ਆਪਣੇ ਸਥਾਨਕ ਕਾਉਂਟੀ ਭਲਾਈ ਦਫ਼ਤਰ ਨਾਲ ਸੰਪਰਕ ਕਰੋ।

ਰਾਜ ਅਤੇ ਕਾਉਂਟੀ ਦੇ ਹੋਰ ਪ੍ਰੋਗਰਾਮ

SSI ਸਹਾਇਤਾ ਪ੍ਰਾਪਤ ਕਰਨ ਵਾਲਿਆਂ ਨੂੰ ਉਨ੍ਹਾਂ ਦੇ ਸਥਾਨਕ ਕਾਉਂਟੀ ਭਲਾਈ ਦਫ਼ਤਰਾਂ ਦੁਆਰਾ ਹੋਰ ਸੇਵਾਵਾਂ ਅਤੇ ਵਿਸ਼ੇਸ਼ ਰਕਮਾਂ ਮਿਲ ਸਕਦੀਆਂ ਹਨ। ਇਹਨਾਂ ਵਿਚ ਸ਼ਾਮਲ ਹਨ :

- ਨੇਤਰਹੀਣ ਜਾਂ ਹੋਰ ਅਸਮਰਥਾ ਵਾਲੇ ਵਿਅਕਤੀਆਂ ਲਈ ਉਨ੍ਹਾਂ ਦੇ ਇਮਦਾਦੀ ਕੁੱਤਿਆਂ ਲਈ ਵਿਸ਼ੇਸ਼ ਭੱਤਾ ;
- ਘਰ ਵਿਚ ਸਹਾਇਤਾ ਸੇਵਾਵਾਂ ; ਅਤੇ
- ਹਿਫ਼ਾਜ਼ਤੀ ਸੇਵਾਵਾਂ

ਇਹਨਾਂ ਅਦਾਇਗੀਆਂ ਅਤੇ ਸੇਵਾਵਾਂ ਸੰਬੰਧੀ ਹੋਰ ਜਾਣਕਾਰੀ ਲਈ ਆਪਣੇ ਸਥਾਨਕ ਕਾਉਂਟੀ ਭਲਾਈ ਦਫ਼ਤਰ ਨਾਲ ਸੰਪਰਕ ਕਰੋ।

SSI ਸਹਾਇਤਾ

ਇਸ ਪੇਪਰ ਦੇ ਹੇਠਲੇ ਚਾਰਟ ਵਿਚ ਵਿਖਾਈਆਂ ਗਈਆਂ ਰਕਮਾਂ ਵਿਚ ਫੈਡਰਲ ਸਰਕਾਰ ਅਤੇ ਰਾਜ ਦੋਹਾਂ ਵਲੋਂ ਦਿੱਤੀ ਜਾਂਦੀ ਰਕਮ ਸ਼ਾਮਲ ਹੈ। SSI ਪ੍ਰਾਪਤ ਕਰਨ ਵਾਲੇ ਸਾਰੇ ਵਿਅਕਤੀਆਂ ਨੂੰ ਵੱਧ ਤੋਂ ਵੱਧ ਰਕਮ ਨਹੀਂ ਮਿਲਦੀ। ਜੇ ਤੁਹਾਡੀ ਕੋਈ ਆਮਦਨ ਹੈ, ਤਾਂ SSI ਰਕਮ ਘੱਟ ਹੋ ਸਕਦੀ ਹੈ। ਤੁਹਾਡਾ ਸਮਾਜਕ ਸੁਰੱਖਿਆ ਦਫ਼ਤਰ ਤੁਹਾਨੂੰ SSI ਰਕਮ ਦੀਆਂ ਪੱਧਰਾਂ ਅਤੇ ਹੋਰ ਆਮਦਨ ਦਾ ਉਨ੍ਹਾਂ 'ਤੇ ਕਿਵੇਂ ਅਸਰ ਪੈਂਦਾ ਹੈ, ਇਸ ਸੰਬੰਧੀ ਹੋਰ ਜਾਣਕਾਰੀ ਦੇ ਸਕਦਾ ਹੈ।

ਉਨ੍ਹਾਂ ਵੱਡੀ ਉਮਰ ਦੇ ਜਾਂ ਅਸਮਰਥ ਵਿਅਕਤੀਆਂ ਨੂੰ, ਜਿਹੜੇ ਆਪਣੀ ਰਿਹਾਇਸ਼ ਵਾਲੀ ਥਾਂ 'ਤੇ ਖਾਣਾ ਬਣਾ ਨਹੀਂ ਸਕਦੇ, ਜਾਂ ਰੱਖ ਨਹੀਂ ਸਕਦੇ, ਉਨ੍ਹਾਂ ਨੂੰ ਹੋਰ ਸਰਕਾਰੀ ਸਹਾਇਤਾ ਮਿਲ ਸਕਦੀ ਹੈ। ਜਿਨ੍ਹਾਂ ਵਿਅਕਤੀਆਂ ਕੋਲ ਖਾਣਾ ਬਣਾਉਣ ਲਈ ਕਾਫ਼ੀ ਸਹੂਲਤਾਂ ਤਾਂ ਹਨ, ਪਰ ਉਹ ਆਪਣਾ ਖਾਣਾ ਬਣਾ ਨਹੀਂ ਸਕਦੇ, ਉਹ ਕਾਉਂਟੀ ਭਲਾਈ ਦਫ਼ਤਰ ਵਲੋਂ ਘਰ ਵਿਚ ਸਹਾਇਕ ਸੇਵਾਵਾਂ ਦੁਆਰਾ ਭੱਤੇ ਦੇ ਹੱਕਦਾਰ ਹੋ ਸਕਦੇ ਹਨ। ਤੁਹਾਡਾ ਸਮਾਜਕ ਸੁਰੱਖਿਆ ਦਫ਼ਤਰ ਤੁਹਾਨੂੰ ਇਹ ਗੱਲਾਂ ਵਿਸਥਾਰ ਨਾਲ ਸਮਝਾ ਸਕਦਾ ਹੈ।

ਹੋਰ ਜਾਣਕਾਰੀ ਲਈ

ਤੁਹਾਨੂੰ ਸਮਾਜਕ ਸੁਰੱਖਿਆ ਬਾਰੇ ਆਪਣੇ ਸਵਾਲਾਂ ਵਿੱਚੋਂ ਬਹੁਤਿਆਂ ਦੇ ਜਵਾਬ 14 ਭਾਸ਼ਾਵਾਂ ਵਿਚ ਸਾਡੀ ਇੰਟਰਨੈਟ ਵੈਬਸਾਈਟ :

www.ssa.gov/multilanguage 'ਤੇ ਮਿਲ ਸਕਦੇ ਹਨ।

ਅੰਗਰੇਜ਼ੀ ਵਿਚ ਸੂਚਨਾ ਤੇ ਸੇਵਾਵਾਂ ਲਈ, ਪ੍ਰਕਾਸ਼ਨਾਂ ਤੇ ਫ਼ਾਰਮਾਂ ਨੂੰ ਹਾਸਿਲ ਕਰਨ ਲਈ www.ssa.gov 'ਤੇ ਪਧਾਰੋ, ਸਾਡੀ ਆਨਲਾਈਨ ਰਿਟਾਇਰਮੈਂਟ ਤੇ ਬੇਨਿਫਿਟਜ਼ ਪਲਾਨਰਜ਼ ਦੀ ਵਰਤੋਂ ਕਰੋ, ਈ ਨਿਊਜ਼ ਜੋ ਸਾਡਾ ਬਿਜਲਈ ਸਮਾਚਾਰ-ਪੱਤਰ ਹੈ, ਮੁਫ਼ਤ ਪ੍ਰਾਪਤ ਕਰਨ ਲਈ ਅਰਜ਼ੀ ਦਿਓ ਅਤੇ ਸੇਵਾ-ਨਿਵਿਤੀ ਲਾਭਾਂ ਵਾਸਤੇ ਫਾਈਲ ਕਰ ਕੇ ਆਪਣੇ ਕੋਲ ਰੱਖੋ।

ਜੇ ਤੁਸੀਂ ਦੁਭਾਸ਼ੀਆ ਲੋੜਦੇ ਹੋ ਤਾਂ ਸਮਾਜਕ ਸੁਰੱਖਿਆ ਦਫ਼ਤਰ ਨਾਲ ਸੰਪਰਕ ਕਰੋ, ਅਸੀਂ ਤੁਹਾਨੂੰ ਇਹ ਸੇਵਾ ਤੁਹਾਡੀ ਬੋਨਤੀ ਉੱਤੇ ਬਿਲਕੁਲ ਮੁਹੱਈਆ ਕਰਵਾਂਗੇ। ਕ੍ਰਿਪਾ ਕਰ ਕੇ ਸਾਡੇ ਸਥਾਨਕ ਦਫ਼ਤਰ ਆਉਣ ਤੋਂ ਪਹਿਲਾਂ ਫ਼ੋਨ ਕਰ ਲਵੋ ਤਾਂ ਕਿ ਤੁਹਾਡੀ ਮਦਦ ਵਾਸਤੇ ਤੁਹਾਡੀ ਭਾਸ਼ਾ ਬੋਲਣ ਵਾਲਾ ਵਿਅਕਤੀ ਉਪਲਬਧ ਹੋਵੇ।

ਤੁਸੀਂ ਕਈ ਸਾਰੀਆਂ ਆਨਲਾਈਨ ਸੇਵਾਵਾਂ ਲਈ ਬੋਨਤੀ ਕਰ ਸਕਦੇ ਹੋ, ਜਿਨ੍ਹਾਂ ਵਿਚ ਸ਼ਾਮਲ ਹਨ, ਲੋੜ ਅਨੁਸਾਰ ਕੋਈ ਵੀ ਫ਼ਾਰਮ ਜਾਂ ਪ੍ਰਕਾਸ਼ਨ, ਸਾਲ ਵਿਚ ਤੁਹਾਨੂੰ ਦਿੱਤੀ ਗਈ ਸਹਾਇਤਾ ਦੇ ਵੇਰਵੇ, ਜਾਂ ਤੁਹਾਡਾ ਸਭ ਤੋਂ ਨਜ਼ਦੀਕ ਵਾਲਾ ਸਮਾਜਕ ਸੁਰੱਖਿਆ ਦਫ਼ਤਰ ਕਿਥੇ ਸਥਿਤ ਹੈ। ਤੁਸੀਂ ਸਾਨੂੰ **1-800-772-1213** ਨੰਬਰ 'ਤੇ ਮੁਫ਼ਤ ਫ਼ੋਨ ਵੀ ਕਰ ਸਕਦੇ ਹੋ। ਅਸੀਂ, ਕੰਮ ਵਾਲੇ ਦਿਨਾਂ ਨੂੰ ਸਵੇਰੇ 7 ਵਜੇ ਤੋਂ ਲੈ ਕੇ ਸ਼ਾਮ ਦੇ 7 ਵਜੇ ਤਕ ਫ਼ੋਨ 'ਤੇ ਨਿਸਚਤ ਸਵਾਲਾਂ ਦੇ ਜਵਾਬ ਦੇ ਸਕਦੇ ਹਾਂ, ਅਤੇ ਸਾਰਾ ਦਿਨ 24 ਘੰਟੇ ਆਟੋਮੈਟਿਕ ਫ਼ੋਨ ਸੇਵਾ ਦੁਆਰਾ ਜਾਣਕਾਰੀ ਮੁਹੱਈਆ ਕਰਾ ਸਕਦੇ ਹਾਂ। ਜੇ ਤੁਸੀਂ ਬੋਲੇ ਹੋ ਜਾਂ ਉੱਚਾ ਸੁਣਦੇ ਹੋ, ਤਾਂ ਤੁਸੀਂ ਸਾਨੂੰ TTY ਨੰਬਰ **1-800-325-0778** 'ਤੇ ਫ਼ੋਨ ਕਰ ਸਕਦੇ ਹੋ।

ਸਮਾਜਕ ਸੁਰੱਖਿਆ ਦਫ਼ਤਰ ਦੇ ਲੋਕ ਤੁਹਾਨੂੰ ਦਸ ਸਕਦੇ ਹਨ, ਕਿ SSI ਲਈ ਅਰਜ਼ੀ ਦੇਣ ਵਾਸਤੇ ਤੁਹਾਨੂੰ ਕਿਸ ਸੂਚਨਾ ਦੀ ਜ਼ਰੂਰਤ ਹੈ। 18 ਸਾਲ ਤੋਂ ਘੱਟ ਉਮਰ ਦੇ ਬੱਚਿਆਂ ਦੀ ਤਰਫ਼ੋਂ ਜੋ ਨੋਤਰਹੀਣ ਹਨ, ਜਾਂ ਅਸਮਰਥ ਹਨ, ਉਨ੍ਹਾਂ ਦੇ ਮਾਪੇ ਜਾਂ ਸਰਪਰਸਤ ਅਰਜ਼ੀ ਦੇ ਸਕਦੇ ਹਨ।

ਇਕੱਲੇ	ਬਜ਼ੁਰਗ	ਅਸਮਰਥ	ਨੋਤਰਹੀਣ
ਆਤਮ ਨਿਰਭਰ ਜੀਵਨ	750.00 ਡਾਲਰ	750.00 ਡਾਲਰ	812.00 ਡਾਲਰ
ਗ਼ੈਰ-ਡਾਕਟਰੀ ਰਿਹਾਇਸ਼ ਅਤੇ ਸੰਭਾਲ	918.00	918.00	918.00
ਸਵਾਧੀਨ ਰਿਹਾਇਸ਼, ਖਾਣਾ ਬਣਾਉਣ ਦੀਆਂ ਸਹੂਲਤਾਂ ਤੋਂ ਬਿਨਾਂ	829.00	829.00	
ਕਿਸੇ ਹੋਰ ਦਾ ਘਰ	574.00	574.00	650.00
ਅਸਮਰਥ ਨਾਬਾਲਗ ਬੱਚਾ		643.00	
ਕਿਸੇ ਹੋਰ ਦਾ ਘਰ		456.00	
ਬਜ਼ੁਰਗ ਜੋੜੇ ਅਤੇ/ਜਾਂ ਅਸਮਰਥ			
ਆਤਮ ਨਿਰਭਰ ਜੀਵਨ		1,332.00	
ਗ਼ੈਰ-ਡਾਕਟਰੀ ਰਿਹਾਇਸ਼ ਅਤੇ ਸੰਭਾਲ		1,836.00	
ਸਵਾਧੀਨ ਰਿਹਾਇਸ਼, ਖਾਣਾ ਪਕਾਉਣ ਦੀਆਂ ਸਹੂਲਤਾਂ ਤੋਂ ਬਿਨਾਂ		1,490.00	
ਕਿਸੇ ਹੋਰ ਦਾ ਘਰ		1,091.00	
ਨੋਤਰਹੀਣ			
ਆਤਮ ਨਿਰਭਰ ਜੀਵਨ		1,544.00	
ਕਿਸੇ ਹੋਰ ਦਾ ਘਰ		1,304.00	
ਨੋਤਰਹੀਣ ਵਿਅਕਤੀ ਬਜ਼ੁਰਗ ਜਾਂ ਅਸਮਰਥ ਪਤੀ/ਪਤਨੀ ਨਾਲ			
ਆਤਮ ਨਿਰਭਰ ਜੀਵਨ		1,465.00	
ਕਿਸੇ ਹੋਰ ਦਾ ਘਰ		1,223.00	

Social Security Administration
 SSI in California (Punjabi)
 SSA Publication No.
 May 2002 (Recycle prior editions)



ਗੈਸਟੀਕਲਡ ਕਾਗਜ਼ 'ਤੇ ਪ੍ਰਕਾਸ਼ਤ